

# Tifkriet Ta' Ġużepp Bartolo

Ex President tal-Każin "Imperial" tal-Mellieha

Ġanni Camilleri

Temmejt is-snin ta' hajtek,  
'L fuq sew mit-tmenin.  
Ħafna hassew dit-telfa  
Minn fostna l-Mellehin

Ħabrieki nafek dejjem  
Ma' sħabek tal-każin.  
Dejjem tara x'se tagħmel  
Għall-gid tal-Mellehin.

U President jien nafek  
Ukoll għal hafna snin  
Fejn rajt tibdil fil-binja  
L-Imperial, fil-każin.

U meta għal xi raġuni  
Kien jinħakem ftit l-inkwriet,  
Kont tara int x'se tagħmel  
Biex dan jintemm bil-kwriet.

Fil-festa tal-Vitorja  
Kont tkun ferħan se ttir;  
Timxi quddiem il-banda  
Biex kollox sew isir.

Niftakar kemm kont tifraħ  
Bil-ħbieb dawk imsefrin  
Li jiġu għall-btala Malta;  
L-aktar dawk Mellehin.



Ta' spiss dawn kienu jagħtu  
Rigali lill-każin;  
Standard, strument tal-banda  
W'oggetti għat-tizzin.

U int kont tiringrazzja  
Lil kull min ta rigal  
Fost iċ-ċapċip tal-folla;  
Fost it-twerżiq tat-tfal.

Issa l-Mulej sejjahlek  
Biex tgawdi dak li żrajt.  
Żgur li kont tibqa' taħdem  
Li kieku int magħna bqajt.

Issa aħseb Ġuż, ftit fina;  
Fil-membri tal-każin,  
Biex fil-każin Imperial  
Ma jidhol xejn hażin.

Żgur li l-Madonna thallsek  
Ta' kemm għamilt int gid,  
Ma' kull haddiem tal-pinna;  
Ma' kull haddiem tal-id.

**CLD**  
**Caruana Light Decorations**  
**Mob: 79845121**